

# राष्ट्रीय एवं अन्तर्राष्ट्रीय

## समसामयिकी

### अगस्त, 2023

संजीव वेबसाइट से निःशुल्क डाउनलोड करें  
राजस्थान, राष्ट्रीय व अन्तर्राष्ट्रीय समसामयिकी ( प्रत्येक माह )  
साथ ही संजीव वेबसाइट से आप E-Book भी खरीद सकते हैं।  
visit us at : [www.sanjivprakashan.com](http://www.sanjivprakashan.com)

# राष्ट्रीय एवं अन्तर्राष्ट्रीय समसामयिकी अगस्त, 2023 (Current News from Daily Newspapers)

## Newspaper of 1 August, 2023

### ■ 1 अगस्त, 2023 से 5 करोड़ रुपए या इससे अधिक के टर्नओवर पर ई-इनवॉइस अनिवार्य किया गया-

- ◆ 1 अगस्त, 2023 से 5 करोड़ रुपए या इससे अधिक के बिजेस टर्नओवर पर व्यापारियों के लिए ई-इनवॉइस अनिवार्य किया गया है। अब तक 10 करोड़ रुपए या इससे अधिक के टर्नओवर वालों को बी2बी लेनदेन के लिए ई-इनवॉइस निकालना होता था।
- ◆ ई-इनवॉइस के फायदे-ई-इनवॉइस के साथ आपको जीएसटी पोर्टल पर इनवॉइस जनरेट करने की जरूरत नहीं होगी। इसके बजाय, आप एक कॉमन ई-इनवॉइस पोर्टल पर पहले से जेनरेटेड स्टैण्डर्ड इनवॉइस विवरण जमा करेंगे। इनवॉइस डिटेल्स के एक बार के इनपुट के साथ यह मल्टी-पर्फज रिपोर्टिंग को ऑटोमेट करेगा।
- ◆ जो कारोबारी ई-इनवॉइस के नियमों का पालन नहीं करेंगे, उन्हें देय कर का 100% जुर्माने के रूप में देना पड़ सकता है। वहाँ प्रति मिसिंग इनवॉइस पर 10 हजार रुपए, प्रति गलत इनवॉइस, देरी से भुगतान और जीएसटी विदहोल्डिंग पर 25 हजार रुपए का जुर्माना देना पड़ सकता है।

### ■ सिनेमैटोग्राफ विधेयक को संसद की मंजूरी मिली-

हाल ही में 'पाइरेसी' की समस्या पर रोक लगाने के उद्देश्य से लाए गए सिनेमैटोग्राफ (संशोधन) विधेयक को संसद की मंजूरी मिली है। सिनेमैटोग्राफ अधिनियम, 1952 में अंतिम संशोधन वर्ष 1984 में किया गया था। विधेयक के प्रावधानों के अनुसार फिल्मों की अनधिकृत रिकॉर्डिंग और प्रदर्शन नहीं किया जा सकेगा। इस संशोधन विधेयक में फिल्म की पायरेटेड कॉपी अथवा किसी भी अनधिकृत कॉपी रखने और ऑनलाइन प्रसारण तथा प्रदर्शन पर रोक लगाने के उद्देश्य से इसमें सख्त दण्डात्मक प्रावधान शामिल किए गए हैं।

## Newspaper of 2 August, 2023

### ■ जीएसटी संग्रह जुलाई 2023 में ₹ 1.65 लाख करोड़ से अधिक रहा, पीएमआई भी 57.7 के स्तर पर-

- ◆ जुलाई, 2023 में देश का जीएसटी संग्रह 11% बढ़कर 1,65,105 करोड़ रुपए रहा। कर संग्रह में-29,773 करोड़ रुपए सेन्ट्रल जीएसटी, 37,623 करोड़ रुपए स्टेट जीएसटी और 85,930 करोड़ रुपए आईजीएसटी के रूप में प्राप्त हुए। जुलाई, 2023 में मैन्यूफैक्चरिंग पीएमआई 57.7 पर रहा, जो जून में 57.8 था।

जीएसटी संग्रह एक नअजर में-

माह	जीएसटी संग्रह (₹) में
जनवरी, 2023	- 1.57 लाख करोड़
फरवरी, 2023	- 1.50 लाख करोड़
मार्च, 2023	- 1.60 लाख करोड़
अप्रैल, 2023	- 1.87 लाख करोड़
मई, 2023	- 1.57 लाख करोड़
जून, 2023	- 1.61 लाख करोड़
जुलाई, 2023	- 1.65 लाख करोड़

मैन्यूफैक्चरिंग पीएमआई एक नजर में-

माह	पीएमआई
जनवरी, 2023	- 55.4
फरवरी, 2023	- 55.5
मार्च, 2023	- 56.4
अप्रैल, 2023	- 57.2
मई, 2023	- 58.7
जून, 2023	- 57.8
जुलाई, 2023	- 57.7

### ■ प्रधानमंत्री नरेन्द्र मोदी को लोकमान्य तिलक राष्ट्रीय पुरस्कार का सम्मान-

1 अगस्त, 2023 को प्रधानमंत्री नरेन्द्र मोदी को महाराष्ट्र के पुणे में 'लोकमान्य तिलक राष्ट्रीय पुरस्कार' से सम्मानित किया गया। इस पुरस्कार/सम्मान के तहत एक स्मृति चिह्न, एक प्रमाण-पत्र और एक लाख रुपए की राशि प्रदान की जाती है।

## Newspaper of 3 August, 2023

### ■ केन्द्र सरकार के अमृत भारत स्टेशन योजना के तहत पहले चरण में 1275 में से 500 रेलवे स्टेशनों का पुनर्विकास होगा-



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

- ◆ केन्द्र सरकार की अमृत भारत स्टेशन योजना के तहत पहले चरण में 1275 में से 500 रेलवे स्टेशनों का पुनर्विकास होगा। इसमें राजस्थान के 82, मध्यप्रदेश के 80 और छत्तीसगढ़ के 32 स्टेशन शामिल हैं। इसके अन्तर्गत रेलवे स्टेशनों पर निम्न सुविधाओं का विस्तार होगा—स्टेशन तक पहुँच, मुफ्त वाई-फाई, इमारत में सुधार, सर्कुलेटिंग एरिया, स्थानीय उत्पादों के लिए कियोस्क, मल्टीमॉडल एकीकरण, वेटिंग हॉल, विकलांगों के लिए सुविधाएँ, शौचालय, स्वच्छता, बेहतर यात्री सूचना प्रणाली, गिट्टी रहित ट्रैक, लिफ्ट/एस्केलेटर।

### पुनर्विकास हेतु राजस्थान के निम्न रेलवे स्टेशन शामिल किए गए हैं—

आबू रोड़, अजमेर, अलवर, असलपुर जोबनेर, बालोतरा, बांदीकुई, बारां, बाड़मेर, बयाना, ब्यावर, भरतपुर, भवानीमंडी, भीलवाड़ा, बिजयनगर, बीकानेर, बूंदी, चंदेरिया, छबड़ा गुगोर, चित्तौड़गढ़ जंक्शन, चूरू, डकनिया तलाव, दौसा, डीग, डेगाना, देशनोक, धौलपुर, डीडवाना, ढूगरपुर, फालना, फतेहनगर, फतेहपुर शेखावाटी, गांधीनगर (जयपुर), गंगापुर सिटी, गोगमेडी, गोटन, गोविंदगढ़, हनुमानगढ़, हिंडौन सिटी, जयपुर, जैसलमेर, जालौर, जवाई बांध, झालावाड़ सिटी, झुझुनून् जोधपुर, कपासन, खैरथल, खेरली, कोटा, लालगढ़, मांडलगढ़, मंडावर महवा रोड़, मारवाड़ भीनमाल, मारवाड़ ज., मावली जं., मेड़ता रोड, नागौर, नारायणा, नीमकाथाना, नोखा, पाली मारवाड़, फलौदी, फुलेरा, पिंडवाड़ा, राजगढ़, रामदेवरा, रामगंजमंडी, राणप्रतापनगर, रानी, रत्नगढ़, रेन, रींगस, सादुलपुर, सवाई माधोपुर, श्री महावीरजी, सीकर, सोजत रोड, सोमेसर, श्रीगंगानगर, सुजानगढ़, सूरतगढ़, उदयपुर सिटी।

### ■ अमेजन वेब सर्विसेस का डीजीटी से गठबंधन हुआ—

हाल ही में कौशल विकास एवं उद्यमिता मंत्रालय के तहत कार्यरत प्रशिक्षण महानिदेशालय (डीजीटी) ने अमेजन वेब सर्विसेस (एडब्ल्यूएस) से गठबंधन किया है। इसके तहत छात्रों को क्लाउड कंप्यूटिंग, डेटा एनोटेशन, आर्टिफिशियल इंटेलिजेंस (एआई) और मशीन लर्निंग (एमएल) में कौशल प्रदान किया जाएगा ताकि रोजगार योग्य बनाया जा सके। डीजीटी का देश में लगभग 15,000 औद्योगिक प्रशिक्षण संस्थानों और 33 नेशनल स्किल ट्रेनिंग संस्थानों का नेटवर्क है।

### ■ 27वां पुस्तक मेला-2023 दिल्ली में सम्पन्न हुआ—

27वां दिल्ली पुस्तक मेला नई दिल्ली के प्रगति मैदान में 29 जुलाई, 2023-2 अगस्त, 2023 को सम्पन्न हुआ। वर्ष 2023 में आयोजित इस मेले का विषय ‘राष्ट्र निर्माण में पुस्तकें’ था। इस मेले का आयोजन फेडरेशन ऑफ इंडियन पब्लिशर्स (FIP) के सहयोग से भारत व्यापार संवर्धन संगठन (ITPO) द्वारा किया गया।

### Newspaper of 7 August, 2023

#### ■ प्रधानमंत्री नरेन्द्र मोदी ने अमृत भारत स्टेशन के तहत देश के 508 रेलवे स्टेशनों के पुनर्विकास की आधारशिला रखी; राजस्थान के 55 रेलवे स्टेशन शामिल—

- ◆ 6 अगस्त, 2023 को प्रधानमंत्री नरेन्द्र मोदी ने अमृत भारत स्टेशन योजना के तहत देश के 508 रेलवे स्टेशनों के पुनर्विकास की आधारशिला रखी। स्टेशनों की पुनर्विकास योजना 25 हजार करोड़ रुपए की है। इन 508 रेलवे स्टेशनों में 55-55 उत्तर प्रदेश और राजस्थान, 34 मध्य प्रदेश, 49 बिहार, 44 महाराष्ट्र, 37 पश्चिमी बंगाल, 32 असम, 25 ओडिशा, 22 पंजाब, 21-21 गुजरात और तेलंगाना, 20 झारखण्ड, 18-18 आंध्रप्रदेश और तमिलनाडु, 15 हरियाणा और 13 कर्नाटक रेलवे स्टेशन के शामिल हैं। इन स्टेशनों को अगले 30 वर्षों की जरूरत को ध्यान में रखकर तैयार करवाया जा रहा है। गैरतलब है कि केन्द्र सरकार ने स्टेशनों को शहर और राज्यों की पहचान से जोड़ने के लिए ‘वन स्टेशन-वन प्रोडक्ट’ योजना भी शुरू की है।

#### ■ तेलगू के मशहूर लोकगायक विट्ठल राव गदर का निधन हुआ—

अगस्त, 2023 में तेलगू के मशहूर लोकगायक विट्ठल राव गदर (74) का निधन हो गया। तेलंगाना आंदोलन के दौरान उनका गीत ‘अम्मा तेलंगानामा’ काफी चर्चित रहा था। उन्होंने 1984 में बैंक की नैकरी छोड़कर जन नाट्य मंडली के लिए काम शुरू कर दिया था।

### Newspaper of 8 August, 2023

#### ■ लोकसभा में डिजिटल पर्सनल डाटा प्रोटेक्शन बिल पारित हुआ—

7 अगस्त, 2023 को लोकसभा में डिजिटल पर्सनल डाटा प्रोटेक्शन बिल पारित हुआ। इस बिल के प्रावधानों के अनुसार अब अनावश्यक मार्केटिंग के लिए उपभोक्ताओं के पास आने वाले कॉल्स रुक जायेंगे। बिल के कानून बन जाने के बाद अगर व्यक्ति ने किसी क्रेडिट कार्ड, बैंक या कंपनी को संबंधित व्यक्ति ने फोन करने के लिए अधिकृत नहीं किया है तो उसकी शिकायत डाटा प्रोटेक्शन बोर्ड में यदि कोई शिकायत सही पायी जाती है तो दोषी पक्ष पर 250 करोड़ रुपए तक जुर्माना लगाया जा सकता है।

#### ■ दिल्ली सेवा (संशोधन) बिल राज्यसभा में भी पास हुआ—

7 अगस्त, 2023 को दिल्ली सेवा (संशोधन) बिल राज्यसभा में भी पास हो गया। बिल के पक्ष में 131 एवं विरोध में 102 वोट पड़े।



### Newspaper of 10 August, 2023

#### ■ फ्रांस 30 हजार भारतीय युवाओं को पाँच साल का शेनजेन वीसा देगा—

फ्रांस अगले सात वर्षों में 30 हजार भारतीय छात्रों को अपने यहाँ आने के लिए प्रोत्साहित कर रहा है, इसके तहत भारत से शैक्षिक एवं मैट्रेयी संबंधों के लिए इन युवा छात्रों को पाँच साल का शेनजेन वीसा शुरू किया जा रहा है।

### Newspaper of 13 August, 2023

#### ■ राष्ट्रपति द्वोपदी मुर्म ने सात विधेयकों के बिलों को मंजूरी प्रदान की—

हाल ही में संसद में पारित सात विधेयकों को राष्ट्रपति द्वोपदी मुर्म ने 12 अगस्त, 2023 में मंजूरी दी। अब ये कानून बन गए हैं। ये निम्न हैं—

- (1) राष्ट्रीय राजधानी क्षेत्र दिल्ली सरकार (संशोधन) अधिनियम।
- (2) जन विश्वास अधिनियम।
- (3) डिजिटल व्यक्तिगत डेटा संरक्षण अधिनियम, 2023
- (4) जन्म-मृत्यु पंजीकरण (संशोधन अधिनियम, 2023)
- (5) भारतीय प्रबंधन संस्थान (संशोधन) अधिनियम, 2023
- (6) राष्ट्रीय दंत चिकित्सा आयोग अधिनियम
- (7) अपतीय क्षेत्र खनिज (विकास और विनियमन) संशोधन अधिनियम।

#### ■ भारतीय हॉकी टीम एशियन चैंपियंस ट्रॉफी में चौथी बार चैंपियन बनी—

12 अगस्त, 2023 को भारतीय पुरुष हॉकी टीम ने एशियन चैंपियन ट्रॉफी के फाइनल मुकाबले में मलेशिया को 4-3 से हराकर एशियन चैंपियंस ट्रॉफी जीती। इस ट्रॉफी में भारतीय टीम चौथी बार विजेता रही है।

### Newspaper of 14 August, 2023

#### ■ देश के 50 रेलवे स्टेशनों पर जन औषधि केन्द्र खुलेंगे—

रेलवे मंत्रालय ने पायलट प्रोजेक्ट के तहत रेलवे स्टेशन पर सस्ती दवाएँ देने की योजना को मंजूरी दी है। इसके तहत प्रारम्भ में 50 स्टेशनों पर प्रधानमंत्री जन औषधि केन्द्र खोले जाएंगे। इन केन्द्रों पर सस्ती दरों पर दवाइयाँ उपलब्ध होंगी। राजस्थान में भगत की कोठी और सवाई माधोपुर रेलवे स्टेशनों पर ये केन्द्र खुलेंगे।

#### ■ केन्द्रीय गृह मंत्री अमित शाह ने गुजरात के बीएसएफ क्रीक क्षेत्र में बनने वाले मूरिंग प्लेस का शिलान्यास किया—

संजीव : राष्ट्रीय एवं अन्तर्राष्ट्रीय समसामयिकी अगस्त, 2023

13 अगस्त, 2023 को केन्द्रीय गृहमंत्री अमित शाह ने गुजरात के कच्छ जिले के कोटेश्वर क्रीक में बहुउद्देश्यीय मूरिंग प्लेस प्रोजेक्ट समेत भारत-पाकिस्तान सीमा में अन्य विकास कार्यों का शिलान्यास किया। कोटेश्वर क्रीक में बन रहा देश का यह पहला मूरिंग प्रोजेक्ट है। इसके कार्यरत होने पर सीमा समुद्री सुरक्षा के मोर्चे पर सुरक्षा बलों की मुस्तैदी में वृद्धि होगी। ‘मूरिंग प्लेस प्रोजेक्ट’ कच्छ के तटीय सीमा क्षेत्र में 60 एकड़ में 257 करोड़ रुपए की लागत से तैयार होगा।

### Newspaper of 16 August, 2023

#### ■ पूरे देश में 77वां स्वतंत्रता दिवस हर्षोल्लास के साथ मनाया गया—

15 अगस्त, 2023 को पूरे देश में 77वां स्वतंत्रता दिवस हर्षोल्लास के साथ मनाया गया। 77वें स्वतंत्रता दिवस का मुख्य समारोह नई दिल्ली में आयोजित किया गया। प्रधानमंत्री नरेन्द्र मोदी ने लाल किले की प्राचीर से तिरंगे का ध्वजारोहण कर देश को संबोधित किया।

### Newspaper of 17 August, 2023

#### ■ ‘नेहरू मेमोरियल’ का नाम बदलकर ‘प्रधानमंत्री म्यूजियम एंड लाइब्रेरी’ किया गया—

हाल ही में दिल्ली के ‘नेहरू मेमोरियल म्यूजियम एंड लाइब्रेरी’ का नाम बदलकर अब ‘प्रधानमंत्री म्यूजियम एंड लाइब्रेरी’ किया गया है। इसमें देश के सभी प्रधानमंत्रियों का कामकाज प्रदर्शित किया जाएगा।

#### ■ सुप्रीम कोर्ट ने लैंगिक रूढ़िवादिता से संबंधित आपत्तिजनक शब्दों पर रोक लगाने के लिए ‘जेंडर स्टीरियोटाइप कॉम्बेट हैंडबुक’ लॉन्च की—

16 अगस्त, 2023 को सुप्रीम कोर्ट सीजेआई चन्द्रचूड ने महिलाओं के लिए इस्तेमाल होने वाले आपत्तिजनक शब्दों पर रोक लगाने के लिए जेंडर स्टीरियोटाइप कॉम्बेट हैंडबुक लॉन्च की। इस हैंडबुक से जजों और वकीलों को लैंगिक रूढ़िवादी शब्दों के इस्तेमाल से बचने में मदद मिलेगी। इसमें दिए गए शब्द कोर्ट में दलील देने, आदेश देने में इस्तेमाल होंगे।

#### हैंडबुक में उल्लिखित शब्द

रूढ़िवादी शब्द	वैकल्पिक शब्द/प्रस्तावित शब्द
◆ अफेयर (संबंध)	- विवाह के बाहर संबंध/शादी से इतर रिश्ता
◆ प्रॉस्टिट्यूट	- सेक्स वर्कर
◆ बिन ब्याही मां	- माँ



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

- ◆ कुंवारी कन्या - अविवाहित महिला
- ◆ करियर बुमन - महिला
- ◆ हाउसवाइफ - होममेकर
- ◆ इंडियन/वेस्टर्न बुमन - महिला
- ◆ गुड वाइफ - वाइफ (पत्नी)
- ◆ भड़काऊ कपड़े - कपड़े/ड्रेस/पोशाक/वस्त्र
- ◆ पवित्र महिला - महिला
- ◆ स्लट (फूड़) - महिला
- ◆ कीप/मिस्ट्रेस - गैर मर्द से संबंध
- ◆ व्यभिचारिणी (अडल्ट्रेस) - विवाहेतर संबंध रखने वाली महिला
- ◆ बास्टर्ड (हरामी) - बच्चा जिसके माता-पिता विवाहित नहीं
- ◆ छेड़छाड़ करना - सड़क पर यौन उत्पीड़न

**■ केन्द्र सरकार ने 'पीएम ई-बस सेवा' योजना एवं विश्वकर्मा योजना को मंजूरी दी—**

16 अगस्त, 2023 को केन्द्र सरकार ने **'पीएम ई-बस सेवा योजना'** को मंजूरी दी है। इस योजना पर 57,613 करोड़ रुपए खर्च होंगे। पीएम ई-बस सेवा योजना के तहत देश के 100 शहरों में 10,000 नई ई-बसें चलाई जाएंगी।

इस योजना के तहत पाँच लाख से कम आबादी वाले शहरों को 50 ई-बसें मिलेंगी। पाँच लाख से 20 लाख की आबादी वाले शहरों में 100 तथा 20 लाख से 40 लाख तक की आबादी वाले शहरों में 150 बसें चलाई जाएंगी। बसों का संचालन पीपीपी मोड पर किया जाएगा।

केन्द्र सरकार ने 16 अगस्त, 2023 को पीएम विश्वकर्मा कौशल सम्मान योजना को भी मंजूरी दी है। इसे 17 सितम्बर, 2023 को लॉन्च किया जाएगा। इस योजना का मकसद कारीगरों व शिल्पकारों की क्षमताओं को बढ़ाना है।

**विश्वकर्मा योजना विशेष—**

विश्वकर्मा योजना सबसे ज्यादा अनुसूचित जाति, अनुसूचित जनजाति, ओबोसी महिलाओं और कमज़ोर वर्ग को लाभ पहुँचाएगी। इनमें बढ़ई, लोहार, मूर्तिकार और कुम्हार शामिल हैं। इस योजना के अन्तर्गत—

- ◆ नए स्किल ट्रूल्स, क्रेडिट और मार्केट सपोर्ट दिया जाएगा।
- ◆ दो तरह की स्किल ट्रेनिंग होगी—बेसिक और एडवांस।
- ◆ ब्रांडिंग, मार्केट एक्सेस जैसा सपोर्ट दिया जाएगा।
- ◆ ₹ 500 का स्टाइपेंड ट्रेनिंग के दौरान रोजाना दिया जाएगा।
- ◆ ₹ 15000 मॉर्डन ट्रूल्स खरीदने के लिए दिए जाएंगे।
- ◆ 1 लाख रुपए तक के लोन का 5% तक अधिकतम ब्याज होगा।

इसके साथ-साथ केन्द्र सरकार ने 14,903 करोड़ रुपए की लागत से डिजिटल इंडिया परियोजना के विस्तार को भी मंजूरी दी।

**Newspaper of 18 August, 2023**

**■ राष्ट्रपति दोपदी मुर्मू ने भारतीय नौसेना के अत्याधुनिक युद्धपोत आइएनएस विंध्यगिरि का जलावतरण कराया; भारत की समुद्र में ताकत बढ़ी—**

17 अगस्त, 2023 को राष्ट्रपति दोपदी मुर्मू ने भारतीय नौसेना के अत्याधुनिक युद्धपोत आइएनएस विंध्यगिरि का जलावतरण कराया। यह युद्धपोत बेहतर स्टेल्थ फ्रिगेट, एडवांस्ड हथियार, सेंसर, प्लेटफार्म मेनेजमेंट सिस्टम, लेटेस्ट रडार सिस्टम व एंटी सबमरीन वेपन सिस्टम से लैस है। इस युद्धपोत की लम्बाई 149 मीटर है तथा वजन लगभग 6670 टन है। इसकी गति 28 समुद्री मील है।

इस अत्याधुनिक स्टेल्थ फ्रिगेट का नाम कर्नाटक के पर्वत शिखर के नाम पर रखा गया है। विंध्यगिरि प्रोजेक्ट 17 ए फिगेट्स का ये छठा जहाज है। इससे पहले 5 युद्धपोत का जलावतरण 2019 से 2022 के बीच हुआ। इसके 75% कलपुर्जे स्वदेशी हैं। इसे इंडियन नेवी वॉरशिप डिजाइन ब्यूरो ने डिजाइन किया है। इसमें ब्रह्मोस मिसाइल भी तैनात हो सकती है तथा दो हेलिकॉप्टर भी तैनात हो सकते हैं।

**■ भारतीय रिजर्व बैंक (RBI) ने उद्गम पोर्टल लॉन्च किया—**

17 अगस्त, 2023 को भारतीय रिजर्व बैंक (RBI) ने केन्द्रीयकृत वेब पोर्टल उद्गम (लावारिस जमा) लॉन्च किया। इससे लोग बैंकों में अपनी दावा नहीं की गई राशि खोज सकेंगे। इस पोर्टल से अभी 7 बैंकों को जोड़ा जाएगा।

**■ मैनचेस्टर सिटी पहली बार यूएफा सुपर कप चैम्पियन बना—**

हाल ही में ट्रेबल विजेता मैनचेस्टर सिटी पहली बार यूएफा सुपर कप चैम्पियन बना है। मैनचेस्टर सिटी ने स्पेनिश क्लब सेविला को पेनल्टी शूटआउट में 5-4 से हराया।

**Newspaper of 20 August, 2023**

**■ महाराष्ट्र सरकार द्वारा रतन टाटा को 'उद्योग रत्न' पुरस्कार से सम्मानित किया गया—**

19 अगस्त, 2023 को महाराष्ट्र सरकार ने टाटा ग्रुप के मानद चैयरमैन रतन टाटा को राज्य के पहले 'उद्योग रत्न' पुरस्कार से सम्मानित किया। रतन टाटा को महाराष्ट्र सरकार के सीएम व डिप्टी सीएम ने पुरस्कार उनके आवास पर प्रदान किया। पुरस्कार स्वरूप, रतन टाटा को 'महाराष्ट्र औद्योगिक विकास निगम' (MIDC) की ओर से एक शॉल, एक प्रशस्ति-पत्र और एक स्मृति-चिह्न भेंट किया गया।



**Newspaper of 21 August, 2023**

■ स्पेन ने पहली बार महिला फुटबॉल विश्वकप जीता-

20 अगस्त, 2023 को स्पेन की महिला फुटबॉल टीम ने फीफा महिला विश्व कप फुटबॉल के फाइनल में इंग्लैंड को 1-0 से हराकर खिताब जीता। स्पेन की टीम ने यह खिताब पहली बार जीता है। स्पेन की महिला फुटबॉल टीम अमेरिका, जापान, जर्मनी और नार्वे के बाद विश्वकप जीतने वाली कुल पांचवीं टीम बनी है।

**Newspaper of 22 August, 2023**

■ भारत की एएसजी ऐश्वर्या भाटी राष्ट्रमंडल समूह की सदस्य बनीं-

हाल ही में भारत की अतिरिक्त सॉलिसिटर जनरल (एएसजी) ऐश्वर्या भाटी को राष्ट्रमंडल के वैश्विक परामर्श समूह का सदस्य नियुक्त किया गया है। यह समूह अन्तर्राष्ट्रीय निकाय है, जो लोकतंत्र, सुशासन, शांति और कानून के शासन को बढ़ावा देने के लिए कार्य करता है।

**Newspaper of 23 August, 2023**

■ चुनाव आयोग ने सचिन तेंदुलकर को नेशनल आइकन बनाया-

हाल ही में चुनाव आयोग ने सचिन तेंदुलकर को नेशनल आइकन के तौर पर चुना है। नेशनल आइकन का सम्मान मिलने के बाद सचिन तेंदुलकर मतदाताओं को जागरूक करेंगे। गौरतलब है कि गत वर्ष आयोग ने अभिनेता पंकज त्रिपाठी को नेशनल आइकन की मान्यता दी थी।

■ फू थाई पार्टी के श्री श्रेष्ठा थाविसिन थाइलैंड के नए प्रधानमंत्री चुने गए-

हाल ही में थाइलैंड में फू थाई पार्टी के श्री श्रेष्ठा थाविसिन थाइलैंड के नए प्रधानमंत्री चुने गए हैं। गौरतलब है कि थाइलैंड के प्रधानमंत्री थाविसिन शिवानात्रा पर चल रहे भ्रष्टाचार के 3 मामलों में सुप्रीम कोर्ट ने 8 साल कैद की सजा सुनाई।

**Newspaper of 24 August, 2023**

■ दुनिया का सबसे बड़ा तैरता हुआ विंड पार्क नार्वे में-

23 अगस्त, 2023 को नार्वे में दुनिया के सबसे बड़े तैरते हुए विंड पार्क का उद्घाटन हुआ। यह हाइविंड टेम्पेन क्षेत्र 8.6 मेगावाट तक उत्पादन करने वाले 11 टर्बाइनों से बना है, जो पाँच पड़ोसी तेल और गैस प्लेटफार्मों को उनकी ऊर्जा जरूरतों का लगभग 35 प्रतिशत प्रदान करेगा। इस विंड पार्क में

संजीव : राष्ट्रीय एवं अन्तर्राष्ट्रीय समसामयिकी अगस्त, 2023

उत्पादन गत वर्ष प्रारम्भ हो गया था लेकिन आधिकारिक उद्घाटन 23 अगस्त, 2023 को नार्वेजियन क्राउन प्रिंस हाकोन और प्रधानमंत्री जोनास गहर द्वारा किया गया।

■ चन्द्रयान-3 चन्द्रमा की सतह पर उत्तरा; चन्द्रमा के दक्षिणी ध्रुव पर उत्तरने वाला/पहुँचने वाला भारत पहला देश बना-

23 अगस्त, 2023 को सायं 6 बजकर 2 मिनट पर भारत से भेजे गये चन्द्रयान-3 ने चन्द्रमा के दक्षिणी ध्रुव पर सफलतापूर्वक सॉफ्ट लैंडिंग की। चन्द्रयान-3 का लैंडर विक्रम तय समय से 2 मिनट पहले चांद की सतह पर उत्तरा। चांद की 3.84 लाख किमी. की दूरी को तय करने में चन्द्रयान-3 ने 40 दिन में पृथ्वी की 21, चन्द्रमा की 120 परिक्रमा की तथा 55 लाख किमी. की दूरी तय की। इस तरह भारत चांद के दक्षिणी ध्रुव पर पहुँचने वाला विश्व का पहला देश बन गया। चांद पर उत्तरकर चन्द्रयान-3 ने पहला संदेश भेजा 'मैं अपनी मंजिल पर पहुँच गया और आप भी .....' विक्रम लैंडर से प्रज्ञान रोवर 12.05 पर बाहर आया। मिशन 'चन्द्रयान-3' में महत्वपूर्ण भूमिका निभाने वाले प्रमुख वैज्ञानिक-

- ◆ एस सोमनाथ - इसरो प्रमुख
- ◆ मोहना कुमार - मिशन डायरेक्टर
- ◆ पी वीरमुथुबेल - प्रोजेक्ट डायरेक्टर

■ स्कूल शिक्षा के लिए राष्ट्रीय पाठ्यक्रम की रूपरेखा जारी की गई-

23 अगस्त, 2023 को केन्द्रीय शिक्षा और कौशल विकास एवं उद्यमिता मंत्री धर्मेन्द्र प्रधान द्वारा स्कूल शिक्षा के लिए राष्ट्रीय पाठ्यक्रम की रूपरेखा (एनसीएफ-एसई) जारी की गई। 'एनसीएफ-एसई' (National Curriculum Framework for School Education-NCF-SE) राष्ट्रीय शिक्षा नीति-2020 (NEP-2020) द्वारा प्रस्तावित स्कूल शिक्षा के 5 + 3 + 3 + 4 प्रारूप के लिए पाठ्यक्रम की रूपरेखा है।

**Newspaper of 25 August, 2023**

■ 69वें राष्ट्रीय फिल्म पुरस्कार घोषित-

अल्लू अर्जुन-सर्वश्रेष्ठ अभिनेता तथा आलिया भट्ट एवं कृति सेनन-सर्वश्रेष्ठ अभिनेत्री-

24 अगस्त, 2023 को 69वें राष्ट्रीय फिल्म पुरस्कारों की घोषणा की गई। इन फिल्म पुरस्कारों में सर्वश्रेष्ठ कलाकारों का प्रदर्शन इस प्रकार रहा—

- ◆ सर्वश्रेष्ठ अभिनेता-अल्लू अर्जुन (फिल्म पुष्पा : द राइस के लिए मिला)



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

- ◆ सर्वश्रेष्ठ अभिनेत्री-आलिया भट्ट (फिल्म 'गंगूबाई काठियावाड़ी' के लिए) एवं कृति सेनन (फिल्म 'मिमी' के लिए)
- ◆ सर्वश्रेष्ठ फीचर फिल्म-'रॉकेट्री : द नांबी इफेक्ट'
- ◆ सर्वश्रेष्ठ हिन्दी फिल्म-'सरदार उधम'
- ◆ सर्वश्रेष्ठ गुजराती फिल्म-'छेल्लो शो'
- ◆ सर्वश्रेष्ठ सहायक अभिनेता-पंकज त्रिपाठी (फिल्म 'मिमी' के लिए)
- ◆ सर्वश्रेष्ठ सहायक अभिनेत्री-पल्लवी जोशी (फिल्म 'द कश्मीर फाइल्स' के लिए)
- ◆ सर्वश्रेष्ठ निर्देशक-निखिल महाजन (गोदावरी/मराठी)
- ◆ सर्वश्रेष्ठ संगीतकार-देवी प्रसाद (पुष्पा)
- ◆ सर्वश्रेष्ठ कोरियोग्राफी-'आरआरआर'
- ◆ सर्वश्रेष्ठ गैर-फीचर फिल्म-एक था गाँव
- ◆ सर्वश्रेष्ठ पाश्वर गायक-काल भैरव (फिल्म 'आरआरआर' के गाने 'कोमुराम भीमुडो' के लिए)
- ◆ सर्वश्रेष्ठ पाश्वर गायिका-त्रेया घोषाल (तमिल फिल्म 'इराविन निजल' के गाने 'मयावा चयावा' के लिए)
- ◆ स्पेशल जूरी पुरस्कार-फिल्म 'शेरशाह'
- ◆ नर्गिस दत्त अवार्ड-'द कश्मीर फाइल्स'

इन राष्ट्रीय फिल्म पुरस्कारों के लिए 28 भाषाओं की 280 फिल्मों की एंट्री आई। पुरस्कारों में फीचर फिल्म के लिए 31 और गैर-फीचर फिल्म के लिए 24 श्रेणियाँ हैं। गौरतलब है कि कोरोना के कारण वर्ष 2020 एवं वर्ष 2021 में इन पुरस्कारों की घोषणा नहीं की गई थी। यह पुरस्कार दिल्ली में होने वाले समारोह में राष्ट्रपति द्वारा प्रदान किए जाएंगे।

### ■ RBI ने ऑफलाइन डिजिटल पेमेंट की लिमिट ₹ 200 से बढ़ाकर ₹ 500 की-

24 अगस्त, 2023 को भारतीय रिजर्व बैंक (RBI) ने ऑफलाइन किए जाने वाले छोटे मूल्य के डिजिटल पेमेंट की सीमा ₹ 200 से बढ़ाकर ₹ 500 कर दी है। अब बिना इंटरनेट के ₹ 500 तक का पेमेंट कर सकेंगे। पहले यह सीमा ₹ 200 तक थी।

### ■ वर्ल्ड कप चेस में प्रागननंदा फाइनल में हारे; उपविजेता बने-

भारत के 18 वर्षीय शतरंज खिलाड़ी, ग्रैंडमास्टर आर. प्रागननंदा को वर्ल्ड कप चेस चैम्पियनशिप के फाइनल मैच में 5 बार के वर्ल्ड चैम्पियन मैग्नस कार्लसन ने फाइनल के टाइब्रेकर में 1.5-0.5 से हराया। इस तरह प्रागननंदा उपविजेता रहे।

### ■ चन्द्रयान-3 ने चन्द्रमा की सतह पर 'वॉक' शुरू किया-

चन्द्रयान-3 के चन्द्रमा की सतह पर सॉफ्टलैंडिंग के बाद प्रज्ञान रोवर ने चांद की सतह पर वॉक शुरू कर दिया है। प्रज्ञान रोवर के पहियों में भारत का राष्ट्रीय चिह्न अशोक स्तम्भ

और इसरो के लोगों के चिह्न उभरे हुए हैं। प्रज्ञान रोवर के चांद की सतह पर चहलकदमी से चांद की सतह पर इसके चिह्न भी अंकित हो रहे हैं। चांद की सतह पर प्रज्ञान रोवर लगभग एक सेंटीमीटर प्रति सैकण्ड की गति से चल रहा है।

- ◆ प्रज्ञान रोवर चन्द्रमा की सतह पर चहलकदमी कर उसे स्केन करेगा तथा प्रास जानकारी धरती पर भेजेगा, जिससे उसे आगे के मार्ग पर जाने का निर्देश मिलेगा।
- ◆ प्रज्ञान रोवर से संदेश लेकर विक्रम सीधा धरती पर इंडियन डीप स्पेस नेटवर्क (आईडीएसएन) को भेजेगा।
- ◆ विक्रम चन्द्रयान-2 के ऑर्बिटर को संदेश देगा, जो उसे आईडीएसएन को प्रेषित करेगा।

### ■ ब्रिक्स (BRICS) शिखर सम्मेलन-2023 का आयोजन-

22-24 अगस्त, 2023 को ब्रिक्स (BRICS) शिखर सम्मेलन के 15वें संस्करण का आयोजन हुआ। इसका आयोजन विश्व के 5 देशों-

B	—	ब्राजील
R	—	रूस
I	—	भारत (INDIA)
C	—	चीन
S	—	दक्षिण अफ्रीका

का दक्षिण अफ्रीका की अध्यक्षता में जोहान्सबर्ग के सैडटन कन्वेशन सेंटर में हुआ।

ब्रिक्स शिखर सम्मेलन में 6 नए सदस्य देशों मिश्र, सऊदी अरब, यूएई, इथियोपिया, अर्जेंटीना और ईरान को इस समूह में शामिल किए जाने पर सहमति बनी हैं। इन नए सदस्य देशों को ब्रिक्स समूह की सदस्यता 1 जनवरी, 2024 से लागू होगी।

दक्षिण अफ्रीका की अध्यक्षता में आयोजित ब्रिक्स शिखर सम्मेलन-2023 को सम्बोधन के दौरान प्रधानमंत्री नरेन्द्र मोदी ने निम्न पाँच सुझाव रखे-

- ◆ ब्रिक्स स्पेस एक्सप्लोरेशन कंसोर्टियम (BRICS Space Exploration Consortium) बनाना।
- ◆ शिक्षा, कौशल विकास और प्रौद्योगिकी में सहयोग।
- ◆ कौशल मानचित्रण (Skills Mapping)।
- ◆ इंटरनेशनल बिंग कैट एलायंस (International Big Cat Alliance) के तहत संरक्षण का साझा प्रयास।
- ◆ ट्रेडिशनल मेडिसिन की रिपोर्जिटरी बनाना।

**Newspaper of 26 August, 2023**

### ■ एमओएचयू ने स्मार्ट सिटीज अवार्ड-2022 की घोषणा की-

25 अगस्त, 2023 को आवास एवं शहरी मामलों के मंत्रालय (एमओएचयू) ने स्मार्ट सिटीज मिशन (एससीएम) के तहत



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

इंडिया स्मार्ट सिटीज अवार्ड (आईएसएसी)-2022 की घोषणा की। इसमें विभिन्न श्रेणियों के 66 विजेता घोषित किए गए। इन्दौर को नेशनल स्मार्ट सिटी का अवार्ड मिला है। श्रेणीवार पुरस्कार निम्न प्रकार से हैं—

- ◆ नेशनल स्मार्ट सिटी अवॉर्ड—1. इंदौर 2. सूरत, 3. आगरा।
- ◆ स्टेट अवॉर्ड—1. मध्य प्रदेश, 2. तमिलनाडु, 3. राजस्थान व यूपी।
- ◆ पर्यावरण—1. कोयंबटूर, 2. इंदौर 3. न्यू टाउन कोलकाता और कानपुर।
- ◆ संस्कृति व इंटीग्रेटेड कमांड एंड कंट्रोल—1. अहमदाबाद, 2. भोपाल, 3. तंजौर।
- ◆ आर्थिक प्रगति—1. जबलपुर, 2. इंदौर, 3. लखनऊ।
- ◆ गवर्नेंस—1. चंडीगढ़, 2. पिंपरी चिंचवड़, 3. जबलपुर और उदयपुर।
- ◆ बिजनेस—1. अहमदाबाद, 2. सूरत, 3. आगरा व ग्वालियर।
- ◆ परिवहन सुविधाएँ—1. चंडीगढ़, 2. न्यू टाउन, कोलकाता 3. सागर।
- ◆ कोविड इनोवेशन अवॉर्ड—1. सूरत, 2. इंदौर, 3. आगरा।
- ◆ स्वच्छता—1. इंदौर, 2. काकीनाड़ा, 3. अहमदाबाद और चंडीगढ़।
- ◆ सामाजिक सरोकार—1. बड़ोदरा, 2. आगरा, 3. रायपुर और थुथुकुड़ी।
- ◆ शहरी पर्यावरण—1. इंदौर, 2. शिवमोगा, 3. जम्मू।
- ◆ जल व्यवस्था—1. इंदौर, 2. आगरा, 3. राजकोट।
- ◆ इनोवेटिव आइडिया—1. हुबली, 2. सूरत, 3. रायपुर।
- ◆ जोनल स्मार्ट सिटी अवार्ड—
- ◆ पूर्वी जोन—1. रांची, 2. भुवनेश्वर।
- ◆ उत्तर-पूर्व जोन—1. कोहिमा, 2. नामची।
- ◆ उत्तरी जोन—1. वाराणसी, 2. उदयपुर।
- ◆ दक्षिणी जोन—1. कोयंबटूर, 2. बेलगावी।
- ◆ पश्चिमी जोन—1. अहमदाबाद, 2. सोलापुर।

- इंडिया स्मार्ट सिटीज अवार्ड्स में उदयपुर को नार्थ जोन में ( 10 लाख से कम आबादी ) में पहला स्थान मिला है। बेस्ट स्टेट का अवार्ड मध्यप्रदेश को मिला है।

राजस्थान की चारों स्मार्ट सिटी के लिए फंड ₹ 7025 करोड़—

जयपुर	₹ 2401 करोड़
अजमेर	₹ 1947 करोड़
उदयपुर	₹ 1221 करोड़
कोटा	₹ 1456 करोड़

संजीव : राष्ट्रीय एवं अन्तर्राष्ट्रीय समसामयिकी अगस्त, 2023

नोट—चारों स्मार्ट सिटी को एक-एक हजार करोड़ यानी कुल 4000 करोड़ रुपए केन्द्र सरकार से मिला है।

- प्रधानमंत्री नरेन्द्र मोदी को यूनान के दूसरे सर्वोच्च सम्मान 'ग्रैंड क्रॉस ऑफ द ऑर्डर ऑफ ऑनर' से सम्मानित किया गया— 25 अगस्त, 2023 को प्रधानमंत्री यूनान के एक दिवसीय दौरे पर यूनान की राजधानी एथेंस गए। यूनान की राष्ट्रपति कैटरीना एन. सकेलारोपेल ने पीएम नरेन्द्र मोदी को यूनान का दूसरा सर्वोच्च सम्मान 'ग्रैंड क्रॉस ऑफ द ऑर्डर ऑफ ऑनर' का सम्मान दिया। पीएम मोदी 40 साल में यूनान की यात्रा करने वाले पहले भारतीय प्रधानमंत्री हैं।

#### Newspaper of 27 August, 2023

- प्रधानमंत्री नरेन्द्र मोदी का इसरो दौरा; जिस जगह चंद्रयान-3 उत्तरा वह 'शिव शक्ति पॉइंट' तथा 23 अगस्त राष्ट्रीय अंतरिक्ष दिवस घोषित—

26 अगस्त, 2023 को प्रधानमंत्री नरेन्द्र मोदी भारतीय अंतरिक्ष अनुसंधान संगठन (इसरो) पहुँचे। वहा पीएम मोदी ने दो अहम घोषणाएँ की—

- (1) चांद के दक्षिणी ध्रुव के जिस हिस्से पर भारत का चंद्रयान-3 उत्तरा है, वह स्थान 'शिवशक्ति पॉइंट' कहलाएगा।
- (2) देश में हर साल 23 अगस्त को 'राष्ट्रीय अंतरिक्ष दिवस' (नेशनल स्पेस डे) के रूप में मनायेंगे।

- एसपी सेतुरमन 60वीं नेशनल चेस चैंपियनशिप के विजेता बने—

अगस्त, 2023 में एसपी सेतुरमन 60वीं नेशनल चेस चैंपियनशिप के विजेता बने हैं। उन्होंने 11वें और फाइनल राउण्ड में वेस्ट बंगाल के मित्रामा गुहा के साथ द्वा खेला। वे इस टूर्नामेंट में अजेय रहे। उन्होंने आठ बाजी जीती तथा 3 ड्रॉ रहीं। वे वर्ष 2014 के बाद दूसरी बार नेशनल चेस चैंपियन बने हैं।

#### Newspaper of 28 August, 2023

- विश्व एथलेटिक्स चैंपियनशिप 2023 में नीरज चौपड़ा ने स्वर्ण पदक जीत कर इतिहास रचा—

हाल ही में विश्व एथलिटिक्स चैंपियनशिप में भारत के नीरज चौपड़ा 88.17 मीटर तक जेवलिन फेंक कर विश्व चैंपियनशिप में स्वर्ण पदक जीतने वाले पहले भारतीय एथलिट बन गए हैं। इस चैंपियनशिप में पाकिस्तान के नदीम अशरद 87.82 मीटर के साथ रजत पदक जीतने में सफल रहे तथा भारत के किशोर जना व डीपी मनु क्रमशः पांचवें व छठे स्थान पर रहे।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

■ **उज्जैन में देश की पहली वैदिक घड़ी लगेगी, काल गणना के सिद्धान्त पर समय बताएगी—**

उज्जैन स्थित लगभग 300 वर्ष पुरानी जीवाजी वैधशाला में वैदिक घड़ी स्थापित की जाएगी। इस घड़ी की लागत 1.62 करोड़ रुपए है। वैदिक घड़ी स्थापित करने का मूल उद्देश्य लोगों को भारतीय (वैदिक) समय गणना से परिचित कराना है।

वैदिक घड़ी एक नजर में—

वैदिक घड़ी में समय के साथ लग्न, ग्रहण, मुहूर्त और पर्व की जानकारी हासिल की जा सकती है। मौजूदा ग्रीनविच पद्धति के 24 घंटों को 30 मुहूर्त (घटी) में विभाजित किया गया है। समय को पल और घटी में बांटा गया है। वैदिक घड़ी में मौजूदा ग्रीनविच पद्धति की घटें, मिनट, सेकंड वाली घड़ी भी रहेगी।

**Newspaper of 29 August, 2023**

■ **भीष्म प्रोजेक्ट के तहत भारत ने दुनिया का पहला चलता-फिरता आपदा अस्पताल बनाया; आठ मिनट में इलाज मिलेगा—**

भीष्म प्रोजेक्ट के तहत भारत में दुनिया का पहला आपदा अस्पताल तैयार किया गया है। प्रोजेक्ट भीम के तहत बना यह मोबाइल अस्पताल पूरी तरह से स्वदेशी है। इसे आपदा या इमरजेंसी की स्थिति में वहाँ ले जाया जा सकेगा और महज आठ मिनट में इलाज की सुविधा उपलब्ध होगी। इसकी जिम्मेदारी एक टास्कफोर्स संभालेगी। यह मोबाइल अस्पताल 720 किलो वजनी है तथा यह ऐसे तैयार किया गया है कि हेलिकॉप्टर से गिरने या पानी में भीगने पर भी इसका कुछ नहीं बिंगड़ेगा। पीएम नरेन्द्र मोदी ने गत वर्ष इस अस्पताल की घोषणा की थी।

आपदा अस्पताल का नाम आरोग्य मैत्री रखा गया है। इसमें उपकरणों और दवाओं के अलग-अलग बॉक्स होंगे। ये आरोग्य मैत्री क्यूब नाम से जाने जाएंगे। इलाज के लिए अस्पताल में हर सुविधा होगी। इसमें एक्स-रे, ब्लड सैंपलिंग, ऑपरेशन थिएटर, वैनिलेटर आदि शामिल हैं।

**Newspaper of 30 August, 2023**

■ **दुनिया की पहली पूरी तरह से एथेनॉल फ्यूल पर चलने वाली टोयोटा इनोवा हाइक्रॉस कार लॉन्च हुई—**

29 अगस्त, 2023 को केन्द्रीय सड़क परिवहन और राजमार्ग मंत्री नितिन गड़करी ने दुनिया की पहली पूरी तरह एथेनॉल फ्यूल पर चलने वाली टोयोटा इनोवा हाइक्रॉस कार लॉन्च

की। यह दुनिया की पहली इलेक्ट्रिकाइड फ्लेक्स फ्यूल गाड़ी का प्रोटोटाइप है। यह कार स्वयं भी इलेक्ट्रिक पावर जनरेटर कर सकती है और ईवी मोड़ पर भी चल सकती है।

यह गाड़ी पूरी तरह एथेनॉल पर चलेगी। इस गाड़ी में लिथियम-आयन बैटरी पैक भी होगा, जो कार को ईवी मोड़ पर चलाने में मदद करेगा।

**Newspaper of 31 August, 2023**

■ **'खेलो इंडिया महिला लीग' का नाम बदलकर 'अस्मिता महिला लीग' किया गया—**

हाल ही में केन्द्रीय युवा मामले और खेल मंत्री अनुराग सिंह ठाकुर ने आधिकारिक तौर पर 'खेलो इंडिया महिला लीग' का नाम बदलकर 'अस्मिता महिला लीग' (Asmita Women's League) करने की घोषणा की है।

गैरतलब है कि ASMITA का अर्थ अचीविंग स्पोर्ट्स माइलस्टोन बाई इंस्पायरिंग चुम्न थ्रू एक्शन (Achieving Sports Milestone by Inspiring Women Through Action) है।

■ **तमिलनाडु के मैटी केला (Matti Banana) को जीआई टैग दिया गया—**

हाल ही में तमिलनाडु के कन्याकुमारी जिले की मूल किस्म मैटी केला (Matti Banana) को इसकी अनूठी विशेषताओं और गुणों के लिए भौगोलिक संकेत टैग दिया गया है। मैटी केला (Matti Banana) भारत के तमिलनाडु के कन्याकुमारी जिले की एक प्रसिद्ध केले की किस्म है। इसके साथ ही तमिलनाडु की जदेरी 'नामकट्टी' और चेदिबुट्टा साड़ी को चेन्नई में भौगोलिक संकेत रजिस्ट्री से भौगोलिक संकेत (जीआई) टैग प्राप्त हुआ है।

गैरतलब है कि तमिलनाडु 58 उत्पादों के साथ जीआई चार्ट में पहले स्थान पर है। 50 से अधिक उत्पादों के साथ उत्तर प्रदेश दूसरे स्थान पर तथा 48 उत्पादों के साथ कर्नाटक तीसरे स्थान पर है।

■ **प्रोजेक्ट टाइगर और प्रोजेक्ट एलीफेंट का विलय किया गया—**

हाल ही में केन्द्रीय पर्यावरण, बन और जलवायु परिवर्तन मंत्रालय (MOEFCC) द्वारा देश की दो महत्वपूर्ण संरक्षण पहलों-'प्रोजेक्ट टाइगर' और 'प्रोजेक्ट एलीफेंट' का विलय कर दिया गया है। इन दोनों प्रोजेक्टों का विलय कर अब संयुक्त रूप से-'प्रोजेक्ट टाइगर एण्ड एलीफेंट डिविजन' बनाया गया है। □□□



# संजीव®

48 वर्षों  
से आपका विश्वसनीय






## आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु





## संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।

कैलाश नागौरी द्वारा लिखित पुस्तकें



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर  
Visit us at : [www.sanjivprakashan.com](http://www.sanjivprakashan.com)